

ግንባር ሃገራዊ ድህነት ኤርትራ
ፈጻሚ አካል



جبهة الإنقاذ الوطني الإرتيرية
الهيئة التنفيذية

ERITREAN NATIONAL SALVATION FRONT
Executive Committee
ensf.info@gmail.com

ዝኸሪ ታሪኻዊት ኩናት ተጎርባ አብ ልቢ ህዝብና ንዘልኣለም ነባሪ ኢዩ !!

ከምዛ ሎሚ መዓልቲ ቅዲሚ 53 ዓመት ብዕለት 15 መጋቢት 1964 ታሪኻዊት ኩናት ተጎርባ፣ አብ መንጎ ጅግና ሰራዊት ሓርነት ኤርትን ጎበጣዊ ሓይሊ መግዛእቲ ኢትዮጵያን ዝተኸየደትላ ዕለት ኢዩ። ባዕዳዊ ስርዓት ሃጻይ ሃይለስላሴ፣ ብሓይሊ ፖሊስ (ፊልዲ ፎርስ) ገይሩ፣ ሰውራና ብዕሸሉ ከሎ ንምጥፋእ ፈቲኑ ምስ ተሓለሎ፣ ነቲ ካብ መዓልቲ ናብ መዓልቲ ሃልሃልትኡ አብ መላእ ሃገር ክዝርጋሕ ዝጀመረ ገደሊ፣ ሓንሳብን ንሓዋሩን ንምቅሃም ሰሩዕ ሰራዊቱ (ጦር-ሰራዊት)፣ ብዘመናዊ አጽዋር አዕጢቐ ናብ ኤርትራ አበገሶ። 15 መጋቢት 1964 ከአ መደባቱ ክፍጽመላ ተሃንዲዱ ዝወፈረላ መዓልቲ ነበረት።

ሰውእ ጅግና መሓመድ ዓሊ ኢድሪስ “አቡ ሪጀላ” ዝመርሖን ሰለስተ ጋንታታት ሰራዊት ሓርነት ኤርትራ



ትብዓትን፣ ጅግንነትን፣ ተወፋይነትን፣ ተዓጢቕን ነቲ ሰፍ ዘይብል ሓይሊ ሰብን አጽዋርን ተሰኪሙ፣ ንክጥፈኡን ዝመጸ መግዛእታዊ ሰራዊት ኢትዮጵያ፣ ከቢድ ሰዕረት ብምስዓብ ዛሕ-ዛሕ እናበለ ከም ዝምለስ ዝበረኡ። አብዚ ውግእዚ ጸላኢ 84 ዝኾነ ካብ መኮንናቱን ሰራዊቱን ክመትዎ ከለዉ ብዙሓት ከአ ቀሳሰሉ። ሓዝዎ ዝመጸ መደባት ንምዕዋትሲ ይትረፍ ብኣገባብ ክሃድም አብ ዘይክእለሉ ኩነታት በጽሖ። ብወገን ሰራዊት ሓርነት ከአ ንዘልኣለም ዝዝኸር



ጅግንነታዊ ታሪኽ ገዲፎም 18 ዝኮኑ ሓርበኛታት ተሰውኡ።

ታሪኻዊት ኩናት ተጎርባ፣ አብቲ ዝቐጸለ መድረኻት ዓቢ አሰር ገደፈት። ካብቶም አገደስቲ ውጽኢታት ኩናት ተጎርባ፣ ክሳብቲ ዕለትቲ መግዛእታዊ ሓይሊ ቅልጠፍ ኩናት አካይድካ ብቐሊሉ ክድምሰሱ ዝኸእሉ ውሑድ ዝቐጽሮም ሸፋቱ ኢሉ ዝግምቶም ዝነበረ ተጋደልቲ፣ ካብቲ ንሱ ዝመቶ ዝለዓለ ዓቕምን ተወፋይነትን ዘለዎም አብ ርእሲ ምንግርም፣ ብህዝቢ ዝድገፍ ናይ ርሑቕ ቀረባን ሃገራዊ ዕላማ ዝውንኑን ምክኛምውን እቲ ዝተኸየደ ኩናት አረጋጊጽዎ ኢዩ። ከምኡውን እቲ አብ ውሱን ቦታታት ተሓጺሩ ዝነበረ መቐልሕ ሰውራና ናብ ኩሉ ኩርናዓት ኤርትራ ክዝርጋሕን፣ ሓፋሽ ህዝብና አብ ሰውርኡ ዝያዳ ክተአማመንን፣ ንተሳትፍኡ አብ ቃልሲ ክተባብዕን፣ ታሪኻዊት ኩናት ተጎርባ ደራኺ ተራ ተጻዊታ።

ብርግጽ ሓርበኛዊ ታሪኽ ሰውራ ኤርትራ ብዙሓት ንተጎርባ ዝመሳሰሉ ዓወታት አለዉ። ስለዚ ካብቲ ካልእ ዓወታት ነጻልካ እትረክ ዕለትካ እንተ ዘይኮነት፣ ፍልይቲ መዓልቲ ዝገብራ ግን፣ ኩናት ተጎርባ ንመጀመርያ ግዜ አብ መንጎ ሰራዊት ሓርነት ኤርትራን አብ መንጎቲ አብቲ ግዜቲ አብ አፍሪቓ ዝሓየለ ሰራዊት ተበሂሉ ዝዘነየሉ ዝነበረ ሓይሊ ዝተኸየደ ኩናት ሰለ ዝኾነ ኢዩ።

ሸሕካ እኩብ ድምር ቃልሲ ሰውራ ኤርትራ ዓቢ ዓወት ብምርግጋጽ፣ መሬትና ካብ ባዕዳዊ መግዛእቲ ኢትዮጵያ ነጻ ብምውጻእ፣ ኤርትራ ሃገርና ልዑላውነታ ክረጋገጽ እንተ በቐዐ፣ ብሰንኪቲ አብ መስርሕ ቃልስና ዝተራእየ ውሽጣዊ ሓጎጽጎጽ፣ ንሱ ዝፈጠሮ ምፍንጫላትን፣ ንደምብ ሃገራዊ ሓይሊ ብኣሉታ ስለ ዝጸለዎ፣ መሬትነት ህዝባዊ ግንባር ምልካዊ ስርዓት ብምቕም፣ መጻኢ ዕድል ሃገር አብ ትሕቲ ፍጹም ምቀጽጻሩ አእቲዩ፣ ንኤርትራ አብ ዓባይ ቤት መእሰርቲ ቀይሩዎ ይርከብ። ካብ መዓልቲ ናጽነት አትሒዙ አብ ልዕሊ ህዝቢ ኤርትራ ሰፍ ዘይብል ግፍዕን መከራን ከውርድን፣ ብሰንኪ አዕናዊ ፖሊሲታቱ ልዑላውነት ሃገርና አብ ዓቢ ሓዲጋ ከም ዝወድቕን ገረርዎ ይርከብ።

ግንባር ሃገራዊ ድህነት ኤርትራ
ፈጻሚ አካል



جبهة الإنقاذ الوطني الإرتيرية
الهيئة التنفيذية

ERITREAN NATIONAL SALVATION FRONT
Executive Committee
ensf.info@gmail.com

አብዚ እዋንዚ ብገለ አዕነውቲ ባእታታት፣ አንጻር ተጋድሎ ሓርነት ኤርትራ ዝመርሖቱ ታሪኽ ተጋድሎ ህዝብና ዝካየድ ዘሎ ናይ ጸለመ ወፊራ ንክታተሎ አሎና። እቲ ቀንዲ ሓባራዊ መለለዪ ናይዚ ተንኮላኛ



ወፊራዚ፣ መንኮርኮር ታሪኽ ንድሕሪት ብምምላስ፣ መሳርሒ ባዕዳዊ መግዛእቲ ኢትዮጵያ ዝነበረ “ማሕበር አንድነት” ዳግማይ ትንሳኤ ንምልባስ ዝዓለመ ኮይኑ፣ አብ መንጎ ክፍልታት ሕብረተሰብ ኤርትራ እሾኽ ንምዝራእ ዝህቅን ከንቶ ፊተነ ኢዩ። መሬቱ ሓራ ንምውጻእን ናጻነቱ ንምርግጋጽን ሰፍ ዘይብል መሳዋእቲ ዝኸፈለ ህዝብና፣ ነዞም ታሪኹ ከበላሸዉ ሀርድግ ዝብሉ ዘለዉ ሰባት፣ ክምክቶምን አዕናዊ ትልምታቶም ክፍሸልን ምጂኑ ጽኑዕ እምነት አሎና። አብዚ መዳይዚ ብግዳሳት ሃገራዊን



ዝቐርብ ዘሎ ቡዳሂ መልስታት፣ ሃገራዊ ንቕሓት ህዝብና ክሳብ ክንደየናይ ዓቢ ምጂኑ ዘረጋግጽ አብ ርእሲ ምጂኑ፣ ነቲ ዝእልም ዘሎ ውዲት፣ ህዝብና ንምብርዓኑ ድሉው ምጂኑ ዘርኢ አብነት ኢዩ።

ሃገርና ኤርትራን ህዝባን አቲዮም ዝርከቡ ወሳኒ ታሪኻዊ መድረኽ፣ ኩሎም ሓይልታት ዲሞክራሲያዊ ለውጢ ብሓፈሻ፣ ብፍላይ ከአ አብ ትሕሪ ጽላል ሃገራዊ ዲሞክራሲያዊ መደብ ዕዩ ተጋድሎ ሓርነት ኤርትራ ተጠርኒፎም ዝቃለሱ ዝነበሩን ፣ ሎሚ ከአ አብ ዝተፈላለዩ ውድባት ተመቓቒሎም ዝርከቡን፣ አብ ዝሓለፈ መድረኽ ፋሕ-ፋሕ ኢልካ ምቕላስ ዘሰዓቡ ዓቢ ክሳራ ብሩህ ስለ ዝኾነ፣ ብሓባር ተጠርኒፎም ህዝብን ሃገርን ንምድሓን ቃልሶም ከኻዕብቱ ዓቢ ሓላፍነት ክም ዘለዎም ከነዘኻኸር ንፈቱ። እዚ ምስ ዝፍጸም ጥራሕ ኢዩ ከአ ሕድሪ ሰዉአት ኩናት ተጎርባን ኩሎም ሰዉአትናን ዝተግባርን፣ ናጻነትን ፍትሕን ማዕርነትን ዝሰፈና ሃገር ንምህናጽ ዝካኣለን።

ክብርን መጎስን ንሰዉአትን ሓርባታን ተጎርባ!
ኤርትራ ሃገርና ነጻን ዲሞክራሲያዊትን ኮይና ትንበር !
ውድቀት ንምልካዊ ስርዓት ሀ.ግ.ደ.ፍ.
ዘልኣለማዊ ዝኸርን ክብርን ንሰዉአትና

“ድህነት ህዝብን ሃገርን ልዕሊ ኩሉ”

ፈጻሚ አካል ግንባር ሃገራዊ ድህነት ኤርትራ
15/03/2017

